



बिहार की सांसद वीणा देवी के बेटे की दर्दनाक मौत

परिवार में पसरता मातम, सांसद के घर लगी रही भीड़

मुजफ्फरपुर, बिहार के मुजफ्फरपुर में सोमवार हुए एक सड़क हादसे में लोक जनशक्ति पार्टी (आर) से वैशाली की सांसद वीणा देवी के पुत्र की मौत हो गई। यह सड़क हादसा मुजफ्फरपुर के करजा थाना क्षेत्र का है। क्षेत्र के पेट्रोल पंप के नजदीक भीषण सड़क हादसे में लोक जनशक्ति पार्टी की सांसद वीणा देवी और जनता दल (यूनाइटेड) के एमएलसी दिनेश प्रसाद सिंह के पुत्र राहुल राज उर्फ छोटू सिंह की मौत हो गई।

बुलेट पर जाते वक्त हुआ हादसा बेटे की मौत के बाद परिवार के लोगों का रो रोकर बुरा हाल है। एकसीडेंट की सूचना पर पुलिस मौके पर पहुंची और राहुल राज को सरैया सीएचसी ले गई, जहां पर डॉक्टरों ने मृत घोषित कर दिया। बताया जा रहा है कि राहुल राज बुलेट से जा रहे थे। जैतपुर ओपी अंतर्गत पोखरा के पास दिनेश्वर सिंह पेट्रोल पंप के निकट अज्ञात वाहन के टक्कर मारने से वह बुरी तरह घायल हो गए। सरैया डीएसपी कुंदन कुमार ने राहुल राज उर्फ छोटू सिंह की मौत की पुष्टि की है।

पेट्रोल पंप के पास बुलेट को मारी टक्कर वैशाली सांसद बीना



देवी और एमएलसी दिनेश सिंह के बड़े बेटे गांव से बाइक से शहर लौट रहे थे। जैतपुर थाना क्षेत्र के दिनेश्वर पेट्रोल पंप के पास अज्ञात वाहन ने बाइक में टक्कर मार दी। खून से लथपथ छोटू सिंह सड़क पर गिरकर छटपटाने लगे। दुर्घटना की खबर सुनते ही मौके पर लोगों की काफी भीड़ जुट गई। जिसके बाद पुलिस को सूचना दी गई। घटनास्थल पर पहुंची पुलिस ने छोटू को इलाज के लिए सरैया स्थित एक निजी अस्पताल में भर्ती कराया। जहां डॉक्टर ने मृत घोषित कर दिया

सीसीटीवी खंगालने में जुटी पुलिस पुलिस ने शव को कब्जे में लेकर पोस्टमार्टम के लिए एसकेएमसीएच भेज दिया है। वही एमएलसी दिनेश सिंह के घर पर सातवां देने के लिए लोगों और जन प्रतिनिधियों की भीड़ लगी हुई है। एसपी विद्या सागर ने बताया कि सड़क दुर्घटना में एक युवक की मौत हुई है। दुर्घटना कैसे हुई है जांच की जा रही है। आसपास के सीसीटीवी खंगाला जा रहा है। मृतक छोटू सिंह के एक पुत्र और एक पुत्री है। पत्नी निरुपमा सिंह जिला परिषद की उपाध्यक्ष हैं।

बिहार में 12 जिलों के 13 लाख से ज्यादा लोग बाढ़ प्रभावित

13 ट्रेनों का परिचालन रद्द कर



बिहार में आपदा प्रबंधन विभाग के अपर मुख्य सचिव प्रत्यय अमृत ने सोमवार को वीडियो कॉन्फ्रेंसिंग के माध्यम से गंगा नदी के किनारे स्थित जिलों के डीएम के साथ समीक्षा बैठक की। डीएम के साथ सिविल सर्जन, जिला कृषि पदाधिकारी और पशुपालन पदाधिकारी भी मौजूद रहे। गंगा किनारे स्थित 12 जिलों बक्सर, भोजपुर, सारण, वैशाली, पटना, समस्तीपुर, बेगूसराय, लखीसराय, मुंगेर, खगड़िया, भागलपुर और कटिहार 65 प्रखंडों में 376 ग्राम पंचायतों के तहत 13 लाख 56 हजार आबादी बाढ़ प्रभावित है। बाढ़ प्रभावित क्षेत्रों में जिला प्रशासन द्वारा 463 सामुदायिक रसोई केंद्र संचालित हैं। इसमें रोजाना लगभग सवा दो लाख लोगों को भोजन कराया जा रहा है। शिविर में तला हुआ भोजन परोसने पर प्रतिबंध लगा दिया गया है। इसके अतिरिक्त नौ राहत शिविरों में 3850 बाढ़ शरणार्थी हैं।

अब तक लगभग एक लाख 59 हजार 300 पॉलीथीन शीट और लगभग 39 हजार ड्राई राशन पैकेट का वितरण किया गया है। प्रभावित क्षेत्रों में लोगों की सुविधा के लिए 1350 नाव चलाए जा रहे हैं। चिकित्सकों की प्रतिनियुक्ति की गई है। 17 बोट एंबुलेंस का भी परिचालन किया जा रहा है जिस पर मोबाइल टीम है। समीक्षा के दौरान अपर मुख्य सचिव ने निर्देश दिया कि जिस क्षेत्र में पानी फैल रहा है, वहां एनडीआरएफ या एसडीआरएफ की मदद से लोगों को सुरक्षित

संख्या-195 के गिडर तक बाढ़ का पानी पहुंच जाने से सुल्तानगंज-जमालपुर के बीच ट्रेनों का परिचालन लगातार दूसरे दिन सोमवार को भी बंद रहा। पूर्व मध्य रेल के मुख्य जनसंपर्क अधिकारी सरस्वती चंद्र ने इसकी जानकारी दी। 13 ट्रेनों का परिचालन रद्द कर दिया गया जबकि 18 ट्रेनों का परिचालन बदले हुए रास्ते से किया जा रहा है। मालदा रेल मंडल मुख्यालय द्वारा जारी सूचना में कहा गया है कि बरियारपुर रतनपुर के बीच ब्रिज पर जलस्तर स्थिर है। कुछ जगहों पर जलस्तर में आंशिक कमी भी हुई है। पूर्व रेलवे मालदा मंडल प्रशासन मंगलवार को भी जमालपुर भागलपुर के बीच ट्रेनों का परिचालन नहीं करेगा। पूर्व रेलवे कोलकाता के सीपीआरओ कौशिक मित्रा ने बताया कि जमालपुर-भागलपुर खंड में रतनपुर-बरियारपुर के बीच जल स्तर बढ़ने के कारण ट्रेनों का दोनों साइट से परिचालन बंद रहेगा।

बिहार में अब ATM से होगी ई-स्टांप की बिक्री

पटना में लगेगी देश की पहली मशीन

बिहार में अब जल्द ही एटीएम (ऑटोमेटेड टेलर मशीन) से ई-स्टांप मिलेंगे। इससे आम लोगों को सहूलियत मिलेगी। फिलहाल इस मशीन को राज्य मुख्यालय पटना में टेस्टिंग के तौर पर लगाया जाएगा। सफल परिणाम मिलने पर इसे सभी निबंधन कार्यालय समेत अन्य स्थानों पर लगाया जाएगा। उत्पाद एवं मध्य निषेध विभाग के सचिव विनोद सिंह गुजियाल ने इस बात की जानकारी देते हुए बताया कि राज्य सरकार की योजना फिजिकल स्टाम्प को हटाकर ई-स्टाम्प प्रणाली को पूरी तरह से लागू करने की है।

बिहार देश का पहला राज्य बनेगा विनोद सिंह गुजियाल ने बताया कि यह मशीन पैसे निकालनेवाली एटीएम की तरह ही होगी। उन्होंने कहा कि इस तरह के वैंडिंग मशीन से स्टाम्प बेचने की



व्यवस्था अब तक देश में कहीं भी नहीं है। ऐसा करनेवाला बिहार देश का पहला राज्य होगा। सचिव ने कहा कि अभी ई-स्टाम्प की बिक्री को-ऑपरेटिव बैंक के माध्यम से की जा रही है। विभाग चाहता है कि ई-स्टाम्प की खरीद की व्यवस्था को लोगों के लिए अधिक सुविधाजनक बनाया जाये।

फ्रैंकिंग मशीन से होती है अभी बिक्री सचिव विनोद सिंह

गुजियाल ने कहा कि आमजन की सुविधा के लिए फ्रैंकिंग मशीन से 1 हजार की न्यायिक स्टाम्प की बिक्री हो रही है। हाईकोर्ट समेत 40 व्यवहार कोर्ट और निबंधन कार्यालयों में ई-कोर्ट फीस की बिक्री फ्रैंकिंग मशीन से होती है। पुराने कार्यालय भवनों व अभिलेखागार का जीर्णोद्धार एवं नए कार्यालय भवनों का निर्माण किया जा रहा है।

बिहारशरीफ, बिहारशरीफ सदर अस्पताल में सोमवार को एक अजीबो-गरीब घटना हुई। सदर अस्पताल के सफाईकर्मी ने स्वास्थ्य प्रशासन को सूचना दी कि सुबह से ही पहले मंजिल स्थित बाथरूम का दरवाजा अंदर से बंद है। कर्मियों की सूचना पर नगर थाना पुलिस को भी सूचना दी गई। पुलिस मौके पर पहुंची तो दरवाजा अंदर से बंद था। पुलिस जब कर्मियों की मदद से दरवाजा तोड़ा तो, अंदर एक युवक फर्श पर गिरा हुआ था।

नब्ब टटोला और बता दिया मृत पुलिसकर्मी या कोई स्वास्थ्य कर्मी नब्ब टटोलने के बाद उसे मृत समझ लिया। धीरे-धीरे शौचालय में शव मिलने की खबर



अस्पताल में आग की तरह फैल गई। पुलिस भी उसे बाथरूम से निकलने से पहले एफएसएल टीम को बुलाने के बाद उसके आने का इंतजार कर रही थी। इसी बीच किसी ने इस बात की जानकारी सिविल सर्जन डॉक्टर जितेंद्र कुमार सिंह को दी।

सिविल सर्जन ने पोस्टमॉर्टम का दिया आदेश तभी... सिविल

गया। युवक को थाने ले गई पुलिस दरअसल, युवक अस्थायी थाना क्षेत्र के जिराइनपुर गांव निवासी राकेश कुमार हैं। वह सदर अस्पताल में दवा लेने आया था। वह नशे में धुत था। इस पूरे मामले के बाद पुलिस उसे लेकर थाना चली गई।

युवक को देखने के लिए लगी भीड़ खबर लोगों के बीच फैलते ही युवक को देखने के लिए सदर अस्पताल में भीड़ उमड़ पड़ी। सीएस ने बताया कि युवक नशे की हालत में था, इस कारण वह शौचालय में बेहोश होकर गिर गया। हालांकि, जब वह देखने गए तो युवक उठकर खड़ा हो गया और खुद चलकर नीचे उतरा।

जब नदी उगलने लगी शराब तो पुलिस भी हो गई हैरान

भारी मात्रा में किया बरामद

पटना, बिहार के गया जिले में मंगलवार की सुबह पुलिस ने नदी में शराब माफियाओं के द्वारा छुपा कर रखे गये अवैध शराब को बरामद किया है। यह देख पुलिस भी चौंक गई। मामला मगध विश्वविद्यालय थाना क्षेत्र के कोशिला गांव के समीप स्थित नदी का है।

नदी में पुलिस को देख लोग हो रहे थे हैरान इस मामले में स्थानीय लोगों ने बताया कि मंगलवार को मगध विश्वविद्यालय

थाना की पुलिस कोशिला गांव के समीप स्थित नदी के किनारे नदी में छानबीन कर रही थी। पानी में घुसकर जांच करते देख लोग हैरान हो रहे थे। लोगों को समझ में नहीं आ रहा था कि पुलिस नदी में क्या तलाश कर रही है। नदी में पुलिस बल को देख, आसपास के लोगों की भारी भीड़ जुट गई। लोग कुछ और समझते, तब तक पुलिस नदी से एक-एक कर भारी मात्रा में विदेशी शराब बरामद करने लगी। लोगों की नजर जब बरामद शराब

पर पड़ी तो सभी हैरान रह गए। फिलहाल पुलिस शराब को जब्त कर अपने साथ थाने ले गई और आगे की कार्रवाई में जुट गई।

नदी के अंदर छिपा रखा था शराब की खेप इस संबंध में मगध विश्वविद्यालय थानाध्यक्ष रणविजय सिंह ने बताया कि गुप्त सूचना मिली थी कि कोशिला गांव के समीप स्थित नदी में शराब माफिया अपना ठिकाना बनाए हुए हैं। उन्होंने बताया कि कोशिला गांव में अवैध शराब बेचने की

सूचना मिली थी। वे पुलिस बल के साथ गांव पहुंचे और नदी में काफी खोजबीन की, लेकिन कहीं कुछ नहीं मिला। तब फिर यह बताया गया कि शराब की खेप को नदी में गड़ा कर छुपा कर रखा गया है। उक्त सूचना के आधार पर फिर से नदी की तलाशी ली गई तो भारी मात्रा में अवैध शराब बरामद हुआ। नदी से जब्त अवैध शराब को थाने लाया गया, जहां जब्त विदेशी और देशी शराब की गिनती की जा रही है।

